

**“మధురమైన పిల్లలారా - దేహ సహితంగా ఈ కనులతో ఏదైతే చూస్తున్నారో, దానినంతా**

**మర్చిపోయి ఒక్క తండ్రిని మాత్రమే స్మృతి చేయండి. ఎందుకంటే ఆపుడివన్నీ అంతమవ్వనున్నాయి.”**

**ప్రశ్న:-** సత్యయుగములో రాజ్య పదవి అను లాటరీని గెలుచుకునేందుకు ఏ పురుషార్థము చేయాలి? **సమా:-** సత్యయుగములో రాజ్యపదవి తీసుకోవాలంటే 1. మీ పై మీరు పూర్తిగా దృష్టిని ఉంచండి. లోపల ఏ విధమైన భూతము ఉండరాదు. ఏదైనా భూతముంటే లక్ష్మిని వరించలేరు. రాజులుగా తయారయ్యేందుకు ప్రజలను కూడా తయారు చేసుకోవాలి. 2. ఇచ్చటనే రోనా ఫ్రాఫ్ గా (ఏమాత్రము ఏడ్వకుండా) విలపించకుండా తయారవ్వాలి. ఏ దేహధారి స్మృతిలోనైనా షాకు వచ్చి శరీరము వదులుతే పదభ్రష్టులుగా అవుతారు. కావున తండ్రి స్మృతిలో ఉండే పురుషార్థము చేయాలి.

**పాట:-** ఈ రోజు కాకుంటే రేపు ఈ మేఘాలు తొలగిపోతాయి..... (ఆజ్ నహీ తో కల్.....)

ఓంశాంతి. శివబాబా ఓంశాంతి అని అంటున్నారు. ఇతని ఆత్మ కూడా ఓంశాంతి అని అంటుంది. వారు పరమాత్మ, ఇతడు ప్రజాపిత. ఇతని ఆత్మ ఓంశాంతి అని అంటుంది. పిల్లలు కూడా ఓంశాంతి అని అంటారు. మీ స్వధర్మము తెలుసుకోవాలి కదా. మనుష్యులకు తమ స్వధర్మము కూడా తెలియదు. ఓంశాంతి అనగా నేను ఆత్మను, శాంతి స్వరూపాన్ని ఆత్మ మనసు-బుద్ధి సహితంగా ఉంటుంది. ఇది మర్చిపోయి మనస్సు అని అంటారు. ఆత్మకు శాంతి ఎలా లభిస్తుందని అడిగితే ఇది కూడా ఒక ప్రశ్నేనా? అని చెప్పండి. ఆత్మ స్వయము శాంతి స్వరూపము, శాంతిధామములో నివసిస్తుంది. శాంతి లభించునది అక్కడే కదా. ఆత్మ శరీరాన్ని వదిలి వెళ్లిపోయినప్పుడు శాంతిలో ఉంటుంది. ఈ ప్రపంచములో ఆత్మలందరూ పాత్రను అభినయించాలి. శాంతి ఎలా ఉంటుంది? పని చేయాలి. మనుష్యులు శాంతి కొరకు ఎంతో వెతుకుచున్నారు. ఆత్మలమైన మన స్వధర్మము శాంతి అని వారికి తెలియదు. ఇప్పుడు మీకు ఆత్మ స్వధర్మము శాంతి అని తెలిసిపోయింది. ఆత్మ బిందువు వలె ఉంటుంది. అందరూ నిరాకార పరమాత్మాయ నమ: అని అంటారని తండ్రి తెలుపుతున్నారు. వారినే పరమపిత అని అంటారు. వారు నిరాకారులు. వారిని శివ పరమాత్మాయ నమ: అని అంటారు. ఇప్పుడు మీ బుద్ధియోగము అటువైపు ఉంది. మనుష్యులందరూ దేహాభిమానములో ఉన్నారు. వారి యోగము తండ్రి వైపు లేదు. పిల్లలైన మీకు ప్రతి విషయము అర్థం చేయించబడ్తుంది. బ్రహ్మ దేవతాయ నమ: అని కూడా పాడ్తారు. బ్రహ్మ పేరుతో బ్రహ్మ పరమాత్మాయ నమ: అని ఎప్పుడూ అనరు. పరమాత్మ అని ఒక్కరిని మాత్రమే అంటారు. వారు రచయిత. మనమంతా శివబాబా పిల్లలమని మీకు తెలుసు. వారు మనలను బ్రహ్మ ద్వారా సృష్టించారు, తమవారిగా చేసుకున్నారు. వారసత్వమునిచ్చేందుకు బ్రహ్మ ఆత్మను కూడా తనదానిగా చేసుకున్నారు. బ్రహ్మ ఆత్మకు కూడా “నన్ను స్మృతి చేయండి” అని చెప్పున్నారు. బి.కె.లకు కూడా మామేకమ్ యాద్ కరో(నన్నొక్కరినే స్మృతి చేయండి) అని చెప్పున్నారు. దేహాభిమానాన్ని వదిలేయండి. ఇవన్నీ జ్ఞాన విషయాలు. 84 జన్మలు తీసుకుంటూ తీసుకుంటూ ఇప్పుడు ఈ శరీరము శిథిలమైపోయింది. జబ్బు చేసి రోగగ్రస్థమైపోయింది. పిల్లలైన మీరు ఎంతో నిరోగులుగా ఉండేవారు. సత్యయుగములో ఏ రోగమూ ఉండేది కాదు. సదా ఆరోగ్యంగా ఉండేవారు. ఎప్పుడూ దివాలా తీసేవారు కాదు. ఇప్పటి నుండే మీ వారసత్వాన్ని 21 జన్మలకు తీసుకుంటారు.

అందువలన దివాలా తీయరు. ఇక్కడైతే దివాలా తీస్తూనే ఉంటారు. పరమపిత పరమాత్మ, శివ పరమాత్మాయ నమః అని పాట కూడా పాడారు. బ్రహ్మను పరమాత్మ అని అనరు. వారిని ప్రజాపిత అని అంటారు. దేవతలు సూక్ష్మ వతనములో ఉంటారు. ఈ ప్రజాపితయే వెళ్లి ఫలిస్తాగా అవుతారని ఎవ్వరికీ తెలియదు. సూక్ష్మవతన వాసీగా అవుతాడు అనగా సూక్ష్మ దేహధారిగా అవుతాడు. ఇప్పుడు పిల్లలకు తండ్రి తెలియజేస్తున్నారు - “మామేకమ్ యాద్ కరో.” మీరు కూడా నిరాకారులే. నేను కూడా నిరాకారుడనే. నన్ను ఒక్కరినే పృథి చేయాలి. మిగిలిన దేహధారులందరి నుండి బుద్ధియోగాన్ని తొలగించాలి. దేహ సహితము ఈ కనులతో ఏదైతే చూస్తున్నారో, అదంతా సమాప్తమవ్వనున్నది. ఆ తర్వాత శాంతిధామము ద్వారా సుఖధామానికి వెళ్ళాలి. ఆ సుఖధామము లేక కృష్ణపురము కావాలనే మీరు కోరుకుంటారు. కావున తండ్రి అంటున్నారు - శాంతిధామాన్ని, సుఖధామాన్ని పృథి చేయండి. భలే సత్తయుగములో కూడా పవిత్రత, సుఖ-శాంతులుంటాయి కానీ దానిని శాంతిధామము అని అనరు. కర్తలేమో అందరూ చేయాల్సిందే. రాజ్య పరిపాలన చేయాలి. సత్తయుగములో కూడా కర్తలు చేస్తారు. కానీ అవి వికర్తలుగా అవ్వవు. ఎందుకంటే అచ్చట మాయ ఉండనే ఉండదు. ఇది సులభంగా అర్థము చేసుకునే విషయము. అది బ్రహ్మకు పగలు. పగటిపూట ఎదురుదెబ్బలు తినరు. రాత్రి అంధకారములో ఎదురు దెబ్బలు తింటారు. కావున అర్థకల్పము భక్తి దానిని అర్థకల్పము బ్రహ్మకు రాత్రి అని అంటారు. అర్థ కల్పము బ్రహ్మకు పగలు. ఒక ప్రదేశములో 6 మాసాలు పగలు, 6 మాసాలు రాత్రి ఉంటుందని బాబా తెలిపించారు. కానీ ఈ విషయము ఏ శాస్త్రములోనూ గాయనము చేయబడలేదు. ఈ బ్రహ్మ పగలు, బ్రహ్మ రాత్రి శాస్త్రాలలో గాయనము చేయబడింది. ఇప్పుడు విష్ణువు రాత్రి అని ఎందుకు అనరు. అచ్చట వారికి ఈ జ్ఞానము లేనే లేదు. బ్రహ్మకు మరియు జి.కె.లకు ఇది అనంతమైన పగలు మరియు రాత్రి అని బ్రాహ్మణులకు తెలుసు. శివబాబాకు పగలు, రాత్రి ఉండవు. మనకు అర్థకల్పము పగలు, అర్థకల్పము రాత్రి అని పిల్లలకు తెలుసు. డ్రామా కూడా అలాగే ఉంది. ప్రవృత్తి మార్గము వారి గురించి సన్యాసులకు తెలియదు. వారు నివృత్తి మార్గములోని వారు. వారికి స్వర్గము, నరకము గురించి తెలియదు. స్వర్గము ఎక్కడి నుండి వచ్చింది అని అంటారు. ఎందుకంటే శాస్త్రాలలో సత్తయుగమును కూడా నరకంగా చేసేసారు. ఇప్పుడు తండ్రి చాలా మధురాతి మధురమైన మాటలు వినిపిస్తున్నారు. వారంటున్నారు - పిల్లలూ, నేను నిరాకార జ్ఞానసాగరుడను. నేను జ్ఞానమిచ్చే పాత్ర ఈ సమయములో ఎమర్జ్ అవుతుంది. తండ్రి తన పరిచయమిస్తున్నారు. భక్తి మార్గములో నా జ్ఞానము ఎమర్జ్ అవ్వదు. ఆ సమయములో ఆచారాలు, పద్ధతులన్నీ భక్తి మార్గానివే కొనసాగుతాయి. డ్రామానుసారము ఏ భక్తులు ఏ భావనతో పూజిస్తారో, వారికి ఆ విధంగా సాక్షాత్కారము చేయించేందుకు నేను నిమిత్తమై ఉన్నాను. ఆ సమయములో నా ఆత్మలో జ్ఞాన పాత్ర ఎమర్జ్ అవ్వదు. అది ఇప్పుడే ఎమర్జ్ అయ్యింది. ఎలాగైతే మీ 84 జన్మల లీలు నిండి ఉందో, అలా నాలో కూడా డ్రామానుసారము ఏ ఏ పాత్ర ఎప్పుడు నిండి ఉందో, ఆ సమయములోనే ఆ పాత్ర చేస్తాను. ఇందులో సంశయపడు విషయమే లేదు. ఒకవేళ నాలో జ్ఞానము భక్తిమార్గములో కూడా ఎమర్జ్ అవుతే జ్ఞానమును ఎవరికి తెలిపించాలి! లక్ష్మీనారాయణులకు అక్కడ ఈ జ్ఞానమే లేనే లేదు. డ్రామాలో లేనే లేదు. మనుష్యమాత్రులకు ఒకవేళ ఎవరైనా మాకు ఫలానా గురువు సద్గతినిస్తారని చెప్పినారనుకోండి. కానీ గురువులు సద్గతిని ఎలా ఇస్తారు? వారికి కూడా పాత్ర ఉంది. ఈ ప్రపంచము ఉన్నది ఉన్నట్లు

రిపీట్ అవుతూ ఉంటుందని మరి కొంతమంది చెప్తూ ఉంటారు. ఈ చక్రము తిరుగుతూ ఉంటుంది. దీనికి గుర్తుగా చరఖాను ఉంచారు. సృష్టి ఒక చక్రము. అద్భుతము చూడండి. చరఖా తిప్పినందున కడుపు నిండుతుంది. ఇచ్చట ఈ సృష్టి చక్రమును తెలుసుకున్నందున మీకు ప్రాలభము లభిస్తుంది. బాబా యదార్థ అర్థమును కూర్చుని వినిపిస్తున్నారు. మిగిలినవారంతా అసత్యమునే వినిపిస్తారు. మీ బుద్ధి తాళము తెరవబడింది. అత్యంత ఉన్నతమైనవారు భగవంతుడు. తర్వాత సూక్ష్మవతనవాసులైన బ్రహ్మ, విష్ణు, శంకరులు. ఆ తర్వాత స్థూలవతనములో మొదట లక్ష్మీ నారాయణులు తర్వాత జగదంబ జగత్తితలు. వారు సంగమ యుగములోనివారు. కానీ వారు కూడా మనుష్యులే. భుజాలు మొదలైనవి ఎక్కువ ఎక్కువగా ఏమీ లేవు. బ్రహ్మకు కూడా ఉండేది రెండు భుజాలే. భక్తి మార్గపు చిత్రాలలో అనేక భుజాలు ఇచ్చేశారు. ఎవరికైనా 8 భుజములుంటే, 8 కాళ్ళు కూడా ఉండాలి. అలా ఉండనే ఉండవు. రావణునికి కూడా 10 తలలు చూపిస్తారు. అలాగైతే 20 కాళ్ళుండాలి. ఇదంతా బొమ్మలాట. ఏ మాత్రము అర్థము చేసుకోరు. రామాయణము వినిపించేటప్పుడు కొంతమంది చాలా ఏడుస్తారు. తండ్రి అర్థం చేయిస్తున్నారు - ఇదంతా భక్తిమార్గము. వామమార్గములోకి పోయినప్పటి నుండి కామచితి పై కూర్చుని మీరు నల్లగా(అపవిత్రము) అయిపోయారు. ఇప్పుడు ఈ ఒక్క జన్మలో జ్ఞానచితి పై కూర్చుని కంకణము కట్టుకున్నందున 21 జన్మలకు వారసత్వము లభిస్తుంది. అచ్చట ఆత్మాభిమానులుగా ఉంటారు. ఒక పాత శరీరాన్ని వదిలి రెండవ నూతన శరీరాన్ని తీసుకుంటారు. విలపించే విషయమే ఉండదు. ఇచ్చట పుత్రుడు జన్మిస్తే అభినందనలు తెలుపుతారు. ధామ్ ధామ్ గా పండుగ జరుపుకుంటారు. ఆ పుత్రుడు మరణిస్తే అయ్యో రామ! అయ్యో రామ! అని ఏడుస్తారు. దుఃఖధామము కదా. భారతదేశము పైననే నాటకమంతా ఉందని మీకు తెలుసు. భారతదేశము అవినాశి ఖండము. అందులోనే సుఖము - దుఃఖము, నరకము - స్వర్గముల వారసత్వముంటుంది. హెవన్లీ గాడ్ ఫాదర్ తప్పకుండా స్వర్గమును రచించి ఉంటారు. లక్షల సంవత్సరాల విషయమైతే ఎవరికైనా గుర్తు ఎలా వస్తుంది? స్వర్గము మరలా ఎప్పుడు వస్తుందో ఎవ్వరికీ తెలియదు. కలియుగము ఇంకా 40 వేల సంవత్సరాలుందని అంటారు. ఇప్పుడు 40 వేల సంవత్సరాలలో ఎన్ని జన్మలు తీసుకోవలసి వచ్చింది! 5 వేల సంవత్సరాలలోనే 84 జన్మలున్నాయని మీకు తెలుసు. ఇప్పుడు పిల్లలైన మీకు బాగా అర్థమవుతూ ఉంది. మీరు ప్రకాశములో ఉన్నారు. మిగిలిన జ్ఞానము లేనివారందరూ అజ్ఞాన నిద్రలో నిద్రిస్తున్నారు. అజ్ఞాన అంధకారము అనగా రాత్రి అనగా సృష్టి చక్ర జ్ఞానముండదు. మనమందరమూ పాత్రధారులము. ఈ సృష్టి చక్రములో నాలుగు భాగాలున్నాయి. ఈ విషయాలు మనుష్యులు మాత్రమే అర్థం చేసుకుంటారు. ఇప్పుడు పిల్లలైన మీరు తెలుసుకున్నారు. తండ్రి జ్ఞానసాగరులు. వారిలో ఏ ఏ సుగుణాలున్నాయో అవన్నీ ఇప్పుడు మీకు దానముగా ఇస్తారు. జ్ఞానసాగరుని నుండి మీరు వారసత్వమును తీసుకుంటారు. బాబా ఎల్లప్పుడూ దేహధారులను స్మృతి చేయకండి అని అంటారు. భలే నేను కూడా ఈ దేహము ద్వారానే వినిపిస్తాను. కానీ మీరు నిరాకారుడనైన నన్నే స్మృతి చేయాలి. స్మృతి చేస్తూ ఉంటే ధారణ కూడా అవుతుంది. బుద్ధి తాళము కూడా తెరుచుకుంటుంది. 15 నిమిషాలు లేక అర్థగంటతో మొదలు పెట్టండి. అది పెరుగుతూ పోతుంది. చివరి సమయములో ఒక్క తండ్రి స్మృతి తప్ప ఎవ్వరి స్మృతి ఉండరాదు. అందుకే సన్యాసులు సర్వస్వాన్ని వదిలేస్తారు. తపస్సులో కూర్చుంటారు. శరీరము వదులునప్పుడు ఆ సమయంలో చట్టా ఉన్న వాయుమండలము కూడా శాంతిగా అయిపోతుంది.

ఏదైనా పట్టణములో ఎవరైనా ఒక మహాపురుషుడు శరీరము వదిలితే సైలెన్సుగా ఉంటారు కదా. మీకు ఇప్పుడు జ్ఞానముంది. ఆత్మ అవినాశి. అది లీనము కాదు. వారిలో ఈ జ్ఞానము లేదు.

బాబా అర్థం చేయిస్తున్నారు - ఆత్మ ఎప్పుడూ వినాశనము అవ్వదు. అందులో ఏ జ్ఞానముందో అది ఎప్పటికీ నశించదు. ఇది అవినాశి డ్రామా. సత్య త్రేతా, ద్వాపర, కలియుగాలు..... ఈ చక్రము తిరుగుతూ ఉంటుంది. మీరు మళ్ళీ లక్ష్మీనారాయణులుగా అవుతారు. ఆ తర్వాత ఇతర ధర్మముల వారు కూడా నెంబరువారుగా వస్తారు. గాడ్ ఫాదర్ ఒక్కరే. సత్యయుగము నుండి కలియుగము వరకు వృద్ధి జరుగుతూ ఉంటుంది. మరో వృక్షము తయారవ్వదు. చక్రము కూడా ఒక్కటే. స్మృతి కూడా ఒక్కరినే చేస్తారు. గురునానక్ ను స్మృతి చేస్తారు కానీ అతను మరలా తమ సమయానికి రావలసి వస్తుంది. జనన-మరణాలలోకి అందరూ రావాల్సిందే. కృష్ణుడు ఎక్కడ చూస్తే అక్కడ ఉంటారని జనులు అనుకుంటారు. ఒక్కొక్కరు ఒక్కొక్కరిని అంగీకరిస్తారు, గౌరవిస్తారు. తండ్రి తెలుపుతున్నారు - పిల్లలూ, యుక్తితో తెలపండి - అందరికీ ఈశ్వరుడు నిరాకారుడొక్కరే. గీతలో భగవానువాచ అని ఉంది. గీత అందరికీ తల్లి - తండ్రి. ఎందుకంటే దాని నుండే సర్వులకు సద్గతి లభిస్తుంది. తండ్రి సర్వుల సుఖకర్త-దుఃఖహర్త. భారతదేశము అందరికీ తీర్థ స్థానము. తండ్రి ద్వారానే అందరికీ సద్గతి లభిస్తుంది. ఇది వారి జన్మ స్థలము. అందరూ వారినే స్మృతి చేస్తారు. ఆ తండ్రి వచ్చి అందరినీ రావణ రాజ్యము నుండి విడిపిస్తారు. ఇప్పుడిది రారవ నరకము.

ఇప్పుడు తండ్రి అంటున్నారు - ఓ దేహధారి ఆత్మలారా! ఇప్పుడు వాపస్ వెళ్ళాలి. కేవలము నన్ను మాత్రమే స్మృతి చేయండి. ఎప్పుడైనా దేహధారులలో తగులుకుంటే ఏడ్వవలసి వస్తుంది. ఒక్కరినే స్మృతి చేయాలి. సత్యయుగములోకి రావాలి. 21 జన్మలకు మీకు విలపించుట సమాప్తమైపోతుంది. తర్వాత ఎవరైనా మరణిస్తే మీరు విలపించుట ప్రారంభిస్తారు. తర్వాత ఏడ్వకుండా ఉండలేరు, రోనా ఫ్రూఫ్ గా అవ్వలేరు. ఎవరి స్మృతిలోనైనా షాక్ వచ్చి మరణిస్తే దుర్గతి లభిస్తుంది. మీరు ఒక్క శివబాబాను మాత్రమే స్మృతి చేయాలి కదా. హార్డ్ ఫెయిల్ కూడా అవుతారు. మీరు లేస్తూ కూర్చుంటూ ఒక్క తండ్రిని మాత్రమే స్మృతి చేయాలి. ఇది కూడా బుద్ధిలో కూర్చోబెడ్డారు. ఎందుకంటే పూర్తి రోజంతా స్మృతి చేయరు. కావున సమూహములో కూర్చోబెడ్డారు. అందరూ కలుస్తే ఫోర్స్ ఉంటుంది. ఇతరుల స్మృతి ఎవరిదైనా బుద్ధిలో ఉంటే వారు మరలా జన్మ తీసుకోవలసి వస్తుంది. ఏమి జరిగినా ధైర్యముగా, స్థిరముగా ఉండాలి. దేహ భావముండరాదు. తండ్రిని ఎంతగా స్మృతి చేస్తారో, ఆ స్మృతి రికార్డులో నింపబడుతుంది. మనము త్వరగా వెళ్ళిపోతాము. మనము వెళ్ళి సింహాసనము పై కూర్చుంటామని మీకు చాలా ఖుషీ ఉంటుంది. తండ్రి సదా అంటూ ఉంటారు - పిల్లలూ, మీరు ఎప్పుడూ ఏడ్వరాదు. ఏడ్వేవారు విధవలు. మీరు ఇక్కడే సర్వ గుణ సంపన్నులుగా తయారవ్వాలి. ఆ గుణాలు అవినాశిగా ఉండిపోతాయి. శ్రమ చేయాలి. మీ పై మీరు గమనముంచుకోవాలి. ఏదైనా భూతముంటే ఉన్నత పదవిని పొందలేరు. నారదుడు గొప్ప భక్తుడు. లక్ష్మిని వరించాలనుకుంటాడు కానీ ముఖము చూసుకుంటే కోతి వలె..... మీరు లక్ష్మిని వరించుటకు పురుషార్థము చేస్తున్నారు. ఎవరిలో 5 భూతాలుంటాయో, వారు ఎలా వరించగలరు? చాలా శ్రమ చేయాలి. చాలా పెద్ద లాటరీ గెలుపొందుతారు. మనము రాజులుగా తప్పకుండా అవుతాము. కనుక ప్రజలు కూడా ఉంటారు.

వేలు, లక్షల సంఖ్యలో వృద్ధి జరుగుతూ ఉంటుంది. ఎవరైనా వస్తే మొట్టమొదట వారికి తండ్రి పరిచయమును ఇవ్వండి. పతితపావనుడు పరమపిత పరమాత్మతో మీకు ఏ సంబంధమున్నది? వారు తండ్రి అని తప్పక చెప్పవలసి వస్తుంది. ఆ మాట వ్రాయండి అని వారితో వ్రాయించాలి. పతిత పావనుడు సర్వులను పావనముగా చేయువారు ఒక్క తండ్రి మాత్రమే అని వ్రాయించుకున్నందున తర్వాత ఎవ్వరూ వాదించరు. మీరు ఇచ్చట వినేందుకు వచ్చారా? లేక వినిపించేందుకు వచ్చారా? అని అడగండి. సర్వుల సద్గతిదాత ఒక్క నిరాకారుడే కదా! వారు ఎప్పుడూ ఆకారములోకి, సాకారములోకి రారు. అయితే ప్రజాపితతో మీకు ఏ సంబంధముంది? అతను సాకార బాబా, వారు నిరాకార బాబా. మేము ఒక్క తండ్రిని మాత్రమే స్మృతి చేస్తాము. ఇది మా లక్ష్యము. దీని ద్వారా మనము రాజ్యపదవి పొందుతాము. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

భారణ కొరకు ముఖ్య సారము :-

ఆత్మిక పిల్లలకు ఆత్మిక తండ్రినమ్మి.

1. ఏ దేహధారిలోనూ మీ బుద్ధి తగులోకిరాదు. స్మృతి రికార్డును సరిగ్గా ఉంచుకోవాలి. ఎప్పుడూ ఏడ్వరాదు.
2. మీ శాంతి స్వధర్మములో స్థితిమై ఉండాలి. శాంతి కొరకు వెతకరాదు. వెతుకుట నుండి అందరినీ తప్పించాలి. శాంతిధామము, సుఖధామాలను స్మృతి చేయాలి.

**వరదానము:- “ కల్వ-కల్వము విజయం నిశ్చయము అని స్మృతిలో ఉంచుకొని**

**సదా నిశ్చింతగా ఉండే నిశ్చయబుద్ధి విజయ భవ ”**

నిశ్చయబుద్ధి గల పిల్లలు వ్యవహారములో గానీ, పరమార్థములో గానీ ప్రతి కార్యములో సదా విజయాన్నే అనుభవం చేస్తారు. భలే కర్మ సాధారణమైనదే అయినా వారికి విజయం పొందే అధికారము తప్పకుండా ప్రాప్తి అవుతుంది. వారు ఏ కార్యములోనూ వ్యాకులపడరు. ఎందుకంటే వారికి కల్వ-కల్వము మేము విజయి ఆత్మలమనే నిశ్చయముంటుంది. ఎవరికైతే స్వయం భగవంతుడే సహాయము చేస్తున్నాడో వారికి కాకుంటే విజయం ఇంకెవరికి లభిస్తుంది, ఈ నిర్ణయాన్ని ఎవ్వరూ ఆపలేరు! ఈ నిశ్చయము మరియు నశా నిశ్చింతులుగా చేసేస్తుంది.

**సెగ్లర్స్:- “ సదా సంతోషమనే ప్రియకరమైన ఆహారము ద్వారా ఆరోగ్యంగా,**

**సంతోషమనే ఖజానా ద్వారా సంపన్నంగా, ప్రసన్నంగా అవ్వండి ”**